

Il-Programm Alter Aqua

F'Malta, bħal f'bosta pajjizi fil-Mediterran, ir-riżorsi ta' ilma ħelu huma skarsi u mfittxija ħafna. Għalhekk, riżorsi ta' ilma alternattiv, jew kif jissejġu, Riżorsi tal-Ilma Mhux Konvenzjonali (RIMK) huma ta' importanza kbira ħafna. Malta u pajjizi oħra fir-reġjun tal-Mediterran jiddependu fuqhom minħabba li m'għandhomx provista suffiċjenti ta' ilma ħelu.

Ir-Riżorsi tal-Ilma Mhux Konvenzjonali jinkludu l-iktar:

- * **Ġbir tal-ilma tax-xita:** Tradizzjoni li toħodna lura mijiet ta' snin kemm f'Malta kif ukoll fi gżejjer oħrajn fil-Mediterran.
- * **Riċiklar ta' ilma użat:** Meta l-ilma tad-doċċa, tal-banju jew tal-magni tal-ħasil jiġi ttrattat kif suppost, jista' jintuża għall-flaxing ta' tojlit u għat-tisqija fil-ġnien.
- * **Desalinizzazzjoni:** Permezz ta' *reverse osmosis*, jitneħħa l-melħ mill-ilma baħar jew ilma salmastru. Bħalissa f'Malta, madwar 50% tal-ilma pprovdut mis-servizz tal-Gvern jiġi b'dan il-mod.
- * **Ilma tad-drenaġġ tad-djar u tal-agrikultura:** Dan l-ilma, meta ttrattat kif suppost, jista' jintuża għat-tisqija fl-agrikultura.

Dawn il-metodi joffru livelli varji ta' effiċjenza, sostenibbiltà u potenzjal għal aktar żvilupp.

MIN Aħna

Alter Aqua huwa programm f'Malta dwar ir-Riżorsi tal-Ilma Mhux Konvenzjonali. Beda fl-2011 mill-Global Water Partnership Mediterranean (GWP-Med) - (Shubija Globali tal-Ilma fil-Mediterran) b'kooperazzjoni mal-Ministeru għal Għawdex u l-proġett Eko-Għawdex bil-ghan li jinholqu Riżorsi tal-Ilma Mhux Konvenzjonali fil-gżira ta' Għawdex, bħala soluzzjoni sostenibbli għall-ilma disponibbli meta l-ilma qed ikompli jiskarsa u t-talba għalih qieghda tiżdied.

Il-Programm *Alter Aqua* għandu l-ghan li jtejjeb l-użu ta' riżorsi tal-ilma mhux konvenzjonali bħal ġbir tal-ilma tax-xita, riċiklaġġ ta' ilma użat u użu ta' ilma tad-drenaġġ ittrattat bħala sistema sostenibbli li tipprovdi aċċess għall-ilma fil-gżejjer Maltin fejn l-ilma huwa skars. Il-Programm jiffoka partikolarment fuq il-ġbir tal-ilma tax-xita bħala alternattiva tajba li tipprovdi ilma ħelu billi jiġu installati sistemi ta' ġbir tal-ilma tax-xita moderni u innovattivi f'bini pubbliku u fi nħawi oħra, u, iħarreġ nies tekniċi fis-suġġett dwar metodi ġodda u x'tipi ta' materjal jeżistu. Il-Programm għandu l-ghan ukoll li jkabbar l-għarfien fost studenti u għalliema dwar ir-Riżorsi tal-Ilma Mhux Konvenzjonali u l-użu sostenibbli tal-ilma, u li jtejjeb il-kapaċità fl-immaniġġjar tar-Riżorsi tal-Ilma Mhux Konvenzjonali tal-kunsilli lokali u l-kunsilli reġjonali.

Il-Programm huwa implimentat mill-organizzazzjoni reġjonali tal-Global Water Partnership- Mediterranean (GWP-Med) bi shubija mal-Ministeru għal Għawdex u l-proġett Eko-Għawdex, u b'kooperazzjoni mal-Uffiċċju tal-Infurmazzjoni tal-Mediterran għall-Ambjent, il-Kultura u l-Iżvilupp Sostenibbli (MIO-ECSDE/MEdIES), Nature Trust Malta (NTM) u l-programm EkoSkola.

Ministeru għal Għawdex
Global Water Partnership-Mediterranean (GWP-Med)
Mediterranean Information Office for Environment, Culture and Sustainable Development (MIO-ECSDE)
Mediterranean Education Initiative for Environment & Sustainability (MEdIES)
EkoSkola/Nature Trust Malta

E: info@eco-gozo.com | W: www.eco-gozo.com
E: secretariat@gwpmed.org | W: www.gwpmed.org
E: info@mio-ecsde.org | W: www.mio-ecsde.org
E: info@medies.net | W: www.medies.net
E: info@naturetrustmalta.org | W: www.naturetrustmalta.org
W: www.ekoskola.org.mt



qari tal-provi - Samuel Gauci

alter aqua

Uri fuq dan il-powster kif jaħdem iċ-ċiklu tal-ilma fin-naħa fejn tgħix.


Ħaddem is-suġġerimenti biex ma taħlix ilma kemm id-dar kif ukoll l-iskola!

stampa TAČ-ĊIKLU TAL-ILMA

struzzjonijiet għall-istudenti

iċ-ċiklu tal-ilma fil-gżejjer tagħna: kliem prinċipali

- Immarka fuq l-istampa dawn it-termini li ġejjin, li għandhom x'jaqsmu maċ-ċiklu tal-ilma: *ammont ta' xita li tagħmel, saff li jżomm l-ilma, aquifer recharge, saltwater intrusion, spazju fejn jaqa' l-ilma tax-xita li jingabar, sistema ta' provista tal-ilma, impjant tat-trattament tal-ilma tad-drenaġġ.*
- Tista' turi dawn il-fenomeni fuq l-istampa? *evaporazzjoni, kondensazzjoni, traspirazzjoni*
- Iddiskuti ma' shabek tal-klassi u l-għalliem/a tiegħek jekk għandek xi diffikultajiet.



suggerimenti biex TIFFRANKA L-ILMA

Kif tiffranka l-ilma fid-dar	Niffrankaw l-ilma fil-ġnien	Ġbir ta' ilma f'ġibjun/tank	Riċiklaġġ ta' ilma użat	Niffrankaw l-ilma fl-iskola
• Aghlaq il-vit waqt li qed taħsel idejk, snienek, il-platti, eċċ. • Aħsel il-frott u l-haxix ġo sink nofsu mimli minflok ma thalli l-vit miftuħ. • Aghżel li tiehu doċċa qasira minflok banju. • Uża l-magna tal-hasil jew il-magna li taħsel il-platti meta tkun mimlija biss. • Biex taħsel il-karozza jew ir-rota uża barmil u mhux il-pajp. • Iċċekkja għandekx vitien iqattru fid-dar jew fil-ġnien: jekk l-arloġġ tal-ilma jkompli jdur wara li tkun għalaqt il-vitien kollha, probabbilmement għandek xi haġa qed tagħmel l-ilma. • Iċċekkja t-tojlit hux qed jagħmel l-ilma billi titfa' ftit qtar ta' linka/kulur fit-tank tal-flaxing. Jekk l-ilma fit-tojlit jiġi bil-kulur, sinjal li nieżel l-ilma. • Kull meta hu possibbli, installa sistemi li jnaqqsu l-konsum ta' ilma, eż. <i>aerators</i>, vitien apposta li jikkontrollaw il-hruġ tal-ilma, flaxings b'żewġ sistemi, <i>water hippos</i>, eċċ. Kont taf li...? • <i>Il-flaxing tat-tojlit jikkonsma l-akbar ammont ta' ilma li jintuża fid-dar, segwit minn użu ta' ilma waqt doċċi u banjijiet.</i> • <i>Tojlit li qed jagħmel l-ilma mill-flaxing jista' jahli mijiet ta' litri ta' ilma kull ġurnata.</i> • <i>Meta l-magna tal-hasil tintuża mimlija tkun qed tiffranka 13-il metru kubu (13,000 litru) ta' ilma f'sena.</i> • <i>Magna tal-hasil li tikkonsma inqas ilma tiff-ranka sa 4 metri kubi (4,000 litru) ilma f'sena.</i> • <i>Briksa jew flixkun tal-plastik mimli fit-tank tal-flaxing huwa mod effiċjenti kif tiffranka l-ilma bla spejjeż.</i>	• Fil-ġnien tad-dar u tal-iskola hawwel pjanti indiġeni li m'għandhomx bżonn hafna ilma. • Saqqi l-pjanti kmieni fil-ġhodu jew tard fil-ġhaxija. • Evita li tuża pajp jekk għandek ftit pjanti. Uża landa għat-tisqija tal-pjanti. • Aghmel konka fil-hamrija madwar il-pjanti biex l-ilma ma jinfirixx u tidderiġi lejn l-għeruq. • Jekk għandek sistema tat-tisqija bid-dripp qis li din tkun bi dritt l-għeruq tal-pjanti, ma tqattarx iżżejjed u ma tkunx miżduda. • Ikkonvinċi lill-ġenituri u l-ġirien biex jevitaw li jużaw il-pajp biex inadddu galleriji, btiehi u bankini; minflok jużaw xkupa. Kont taf li...? • <i>Pjanti indiġeni tar-reġjun jidraw il-kundizzjonijiet tat-temp lokali, bħal skarsità ta' ilma.</i> • <i>Tisqija tajba darba jew darbtejn f'ġimgha hija aħjar minn tbexxixa ta' ilma kuljum li ma thallix il-hamrija tinxef bejn tisqija u oħra.</i> • <i>Sistema ta' tisqija kkontrollata bid-dripp tista' tiġi ddisinjata għal kwalunkwe qies u għamla ta' ġnien u tipprovdi ilma darba jew darbtejn f'ġimgha b'rata li tista' tinxtorob kollha mill-hamrija.</i> • <i>Il-vantaġġ prinċipali tas-sistema ta' tisqija bid-dripp hija t-tnaqqis ta' telf ta' ilma f'evaporazzjoni.</i>	• Iġbor l-ilma tax-xita u użah għat-tojlit, fil-ġnien, għall-hasil ta' btiehi, eċċ. • Naddaf il-bjut, <i>gandotti</i> tal-ilma, filtri, u mwiežeb qabel l-ewwel xita tal-harifa. Naddaf il-qiegh tal-ġiebjja/ġibjun/tank mill-hama li joqghod fil-qiegh. • Kull meta tagħmel ix-xita, halli l-ewwel halba taħsel il-bejt qabel tibda tiġbor l-ilma tax-xita f'tank; kważi 80% tal-ilma tax-xita li jinżel jista' jingabar. • Staqsi lin-nanniet u qraba oħra dwar kif kienu jiġbru u jużaw l-ilma tax-xita fl-imghoddi. Żur is-sit www.hydiaproject.net biex issir taf dwar metodi antiki ta' ġbir u użu tal-ilma tax-xita. Kont taf li...? • <i>Għad hawn nies li jżommu sallura fil-ġibjun biex din tiekol il-hass li jikber mal-hitan u żżomm l-ilma ossiġenat (bil-qdif tagħha stess).</i> • <i>Fil-passat, it-tindif ta' ġibjun kien biċċa xogħol ta' rġiel ta' statura żgħira jew tfal minhabba li dawn kienu jgħaddu mill-fetha dejqa li kien ikollhom.</i> • <i>Huwa ta' periklu għas-saħħa li tixrob ilma tax-xita mhux ittrattat b'diżinfettanti minhabba li dan l-ilma jista' jkollu mikroorganizi. Aktar minn hekk, l-ilma tax-xita huwa nieqes mill-minerali.</i>	• Iġbor l-ilma li tuża biex taħsel idejk jew tiehu doċċa u erġa' użah billi tiffilaxxja bih jew biex issaqqi, eċċ. • Jekk għandek sistema li tiġbor u tiffiltra ilma użat hu hsiebha billi żżomm il-pajpijiet, il-filtri u t-tank nodfa. • Jekk fid-dar tibda tuża sapun li ġej minn pjanti u hieles mill-fosfati, ma għandekx għalfejn tinkwieta li l-kimiċi fl-ilma tal-hasil se jagħmlu hsara lill-pjanti. Kont taf li...? • <i>Madwar nofs l-ilma li nużaw fid-dar ma għandux bżonn ikun tajjeb għax-xorb. Ilma tajjeb għax-xorb qed jintuża għall-hasil tal-art, għat-tisqija u għall-flaxings, meta dan l-ilma jiġi jiswa hafna flus.</i> • <i>Greywater</i> huwa ilma użat li ġej minn użi domestiċi li mhumiex goffi, bħal tindif ta' jdejn, doċċi, tlahliħ ta' hwejjeġ, eċċ. • <i>Ilma użat u ttrattat huwa tajjeb għat-tisqija fil-ġnien u għall-flaxing ta' tojlits.</i> • <i>Meta l-ilma użat nutilizzawh għat-tojlits, f'ġurnata wahda jista' jnaqqas il-konsum tal-ilma fid-dar b'terz (1/3).</i> • <i>L-ammont ta' ilma li familja medja f'Malta tuża f'doċċi u hasil tal-idejn huwa biżżejjed biex jaqdi għall-flaxings tal-ġurnata.</i>	• Thallix vitien miftuħa - la fil-bitha u lanqas fejn taħsel idejk. • Osserva s-sistema tal-ilma tal-iskola: vitien, tankijiet, pajpijiet, ġwiebi, ġibjuni, eċċ. Ara jkunx hemm telf ta' ilma minhabba hsarat, u informa lil min imexxi l-iskola dwar tiswijiet li jkun hemm bżonn. • Erġa' uża kwalunkwe ilma tajjeb għax-xorb mhux użat. • Jekk hemm ġibjun fl-iskola, żomm il-post minn fejn jingabar l-ilma (bjut u btiehi) nodfa u uża strument li jkejjel l-ammont ta' xita li niżlet biex tikkalkula kemm ingabar ilma f'sena. • Ipprova involvi l-istudenti kollha tal-iskola biex kulhadd jipprova jnaqqas il-hela ta' ilma.